

27 MAR 2023

सकाळ

जनसंपर्क कक्ष

शिवाजी विद्यापीठ, कोल्हापूर

# 'काँफी विथ व्हीसी'तून विद्यापीठात गुणवंतांचे कौतुक

## कुलगुरू डॉ. दिगंबर शिर्के यांचा संवाद; शिक्षक, कर्मचारी, विद्यार्थ्यांना प्रोत्साहन

▶ संतोष मिठारी :  
सकाळ वृत्तसेवा



**कोल्हापूर :** शिवाजी विद्यापीठातील स्कूल ऑफ नॅनो सायन्समधील डॉ. टी. डी. डोंगळे यांचा शोधनिबंध इम्पॅक्ट जर्नलमध्ये प्रसिद्ध झाला. त्यांच्याशी कुलगुरू डॉ. दिगंबर शिर्के यांनी 'काँफी विथ व्हीसी' उपक्रमांतर्गत संवाद साधला. या वेळी डॉ. विलास शिंदे, प्रमोद पाटील उपस्थित होते.

नावलौकिक वाढवितात. त्यांचे कौतुक करून त्यांचा संबंधित क्षेत्रातील प्रवास जाणून घेण्याच्या उद्देशाने कुलगुरू डॉ. शिर्के यांनी 'काँफी विथ व्हीसी' उपक्रमाची सुरुवात केली. त्यात या गुणवंतांना कुलगुरू डॉ. शिर्के हे आपल्या कक्षात बोलावून त्यांचा पुस्तक देऊन सत्कार करतात. गुणवंतांची यशदायी

कामगिरी, जीवनप्रवास, भविष्यातील ध्येय आदीबाबत ते संवाद साधतात. त्यांनी आतापर्यंत विविध १९ जणांशी संवाद साधला आहे. त्यात प्रा. डॉ. के. डी. पवार, डॉ. टी. डी. डोंगळे (स्कूल ऑफ नॅनो सायन्स), जी. एस. राशिनकर, एस. डी. डेळेकर (रसायनशास्त्र विभाग), ज्योती जाधव

(बायोकेमिस्ट्री विभाग), एस. बी. चव्हाण (तंत्रज्ञान अधिविभाग), ए. डी. जाधव (प्राणीशास्त्र विभाग), किरण गुरव (मराठी अधिविभाग), सी. ए. लंगरे (इंग्रजी अधिविभाग), नीलेश तरवाळ (भौतिकशास्त्र विभाग), डॉ. विलास शिंदे (प्रभारी कुलसचिव) आदींचा समावेश आहे. या उपक्रमावेळी

विद्यार्थी, शिक्षक, कर्मचारी यांनी उल्लेखनीय यश मिळविल्यानंतर त्यांचा विभागाकडून, नातेवाईक, मित्र-मंडळींकडून त्यांचा सत्कार व्हायचा. पण, ते ज्या ठिकाणी कार्यरत आहेत. त्या विद्यापीठाकडून त्यांचे कौतुक करण्याची विशिष्ट अशी यंत्रणा नव्हती. त्यावर विद्यापीठ या कुटुंबाचा प्रमुख म्हणून गुणवंतांचे कौतुक करण्यासाठी आणि त्यांना प्रोत्साहन देण्याकरिता 'काँफी विथ व्हीसी' उपक्रमाची सुरुवात केली. आता हा उपक्रम गुणवंतांचा आनंद सोहळा बनला आहे.  
- डॉ. दिगंबर शिर्के, कुलगुरू



प्र-कुलगुरू डॉ. प्रमोद पाटील उपस्थित असतात.

**कौतुकाची थाप प्रेरणा देणारी**

विद्यापीठाच्या सर्वोच्चपदी विराजमान मान्यवरांनी या 'काँफी विथ व्हीसी' उपक्रमातून तत्काळ दिलेली ही कौतुकाची थाप प्रेरणा देणारी असते. यातून इतरांनाही प्रेरणा मिळते. ही केवळ काँफी नव्हे, तर उत्तुंग यश संपादन करण्यासाठी शुभेच्छा असते, असे डॉ. विलास शिंदे यांनी सांगितले.

कोल्हापूर, ता. २६ : शिक्षण, संशोधन, साहित्य, शोधनिबंध लेखन, नवनिर्माण आदी विविध क्षेत्रात उल्लेखनीय कामगिरी करणाऱ्या शिक्षक, कर्मचारी, विद्यार्थी अशा गुणवंतांचे कौतुक 'काँफी विथ व्हीसी' या उपक्रमातून शिवाजी विद्यापीठात होत आहे. कुलगुरू डॉ. दिगंबर शिर्के यांनी अडीच वर्षांपूर्वी सुरू केलेला हा वेगळा उपक्रम प्रेरणादायी ठरत आहे.

विद्यापीठातील शिक्षक, कर्मचारी, विद्यार्थ्यांनि त्यांच्या क्षेत्रात उत्तुंग कामगिरी करून स्वतःसह विद्यापीठाचा

लोकमत

# विद्यापीठात २७-२८ एप्रिलला राष्ट्रीय माहितीपट महोत्सव

कोल्हापूर : राजर्षी छत्रपती शाहू  
महाराज स्मृती शताब्दी वर्ष  
महोत्सवानिमित्त शिवाजी  
विद्यापीठाच्या जर्नालिझम आणि मास  
कम्युनिकेशन अंधिविभागामार्फत  
दिनांक २७-२८ एप्रिलला "राजर्षी  
छत्रपती शाहू महाराज राष्ट्रीय  
माहितीपट महोत्सव" होणार आहे. या  
महोत्सवात महाविद्यालयीन, विद्यापीठ

स्तरावरील विद्यार्थी यांचा सहभाग  
असेल. विद्यापीठाच्या मानव्यशास्त्र  
'सभागृहात हा महोत्सव होणार आहे.

या स्पर्धेमध्ये भाग घेऊ इच्छिणाऱ्या  
विद्यार्थ्यांनी नोंदणी अर्ज, ना-हरकत  
प्रमाणपत्र तसेच मेल ड्राइव्हच्या  
माध्यमातून माहितीपटाची क्लिप  
[journalism@unishivaji.ac.in](mailto:journalism@unishivaji.ac.in) वर  
पाठवावी असे आवाहन केले आहे.

# लोकमत

## शिवाजी विद्यापीठात शहीद दिन

कोल्हापूर : शिवाजी विद्यापीठात गुरुवारी शहीद दिनानिमित्त शहीद भगतसिंग, सुखदेव आणि राजगुरू यांच्या पवित्र स्मृतींना अभिवादन करण्यात आले. प्र-कुलगुरू डॉ. प्रमोद पाटील यांच्या हस्ते शहिदांच्या प्रतिमांना पुष्पहार अर्पण करून अभिवादन करण्यात आले. उपस्थितांनीही शहिदांच्या प्रतिमांना पुष्प वाहून आदरांजली व्यक्त केली.

यावेळी प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, वाणिज्य व व्यवस्थापन विद्याशाखेचे अधिष्ठाता डॉ. श्रीकृष्ण महाजन, मानव्यविद्या विद्याशाखेचे अधिष्ठाता डॉ. महादेव देशमुख, विद्यार्थी विकास विभागाचे प्रभारी संचालक डॉ. प्रकाश गायकवाड, डॉ. तानाजी चौगुले, तंत्रज्ञान अधिविभागाचे संचालक डॉ. शिवलिंगप्पा सपली, डॉ. महेश साळुंखे यांच्यासह शिक्षक, अधिकारी व कर्मचारी उपस्थित होते.

# पुढारी

## विद्यापीठात आज 'कडेलोट-कडेलोट' नाटकाचे सादरीकरण

कोल्हापूर : शिवाजी विद्यापीठ विदेशी भाषा विभागाच्या वतीने सोमवार (दि. २७) रोजी दुपारी १२ वाजता मानव्यशास्त्र सभागृह येथे 'कडेकोट कडेलोट' नाटकाचे सादरीकरण होणार आहे. 'कडेकोट कडेलोट' हे मूळ इटालियन नाटक 'अ वूमन अलोन' वर आधारित आहे. लेखिका फ्रँका रामे आहेत. मराठी भाषांतर अमोल पाटील यांनी केले आहे. दिग्दर्शन कल्पेश समेळ यांचे असून प्रतीक्षा खासनीस सादर करणार आहेत. कार्यक्रमास उपस्थित राहण्याचे आवाहन विभाग प्रमुख डॉ. मेघा पानसरे यांनी केले आहे.

# पुण्यनगरी

## राधिका कळत्रेला रौप्य



कोल्हापूर : पंजाब-चंदीगड येथे अखिल भारतीय आंतरविद्यापीठ महिला सॉफ्टबॉल स्पर्धेमध्ये यशवंतराव चव्हाण वारणा महाविद्यालयाची राधिका कळत्रे हिने रौप्यपदक पटकावले. राधिकाची शिवाजी विद्यापीठ महिला या संघातून निवड झाली होती. या स्पर्धा पंजाब-चंदीगड येथे नुकत्याच झाल्या.

स्पर्धेसाठी १० विद्यापीठांतील महिला संघ सहभागी झाले होते. राधिकाने आतापर्यंत राजस्थान, वर्धा, औरंगाबाद या ठिकाणी राष्ट्रीय स्पर्धेत सुवर्ण, रौप्य, कांस्यपदके पटकावली आहेत. तिला वारणा विभाग शिक्षण मंडळाचे अध्यक्ष आ. डॉ. विनय कोरे, प्रशासकीय अधिकारी डॉ. वासंती रासम, प्राचार्य डॉ. प्रकाश चिकुर्डेकर यांचे प्रोत्साहन लाभले. क्रीडा संचालक प्रा. आण्णासो पाटील, क्रांतिकुमार पाटील यांचे मार्गदर्शन लाभले.

# संकाळ

## डॉ. चंद्रकांत लंगरे यांना अमेरिकेतील आंतरराष्ट्रीय परिसंवादासाठी निमंत्रण



कोल्हापूर : अमेरिकेतील जेम्स मेडिसन विद्यापीठातील महात्मा गांधी अभ्यास केंद्रातर्फे २७ आणि २८ सप्टेंबरला प्रा. टेरी बाईटझल यांच्या स्मृतिप्रीत्यर्थ 'बाईटझल २०२३' परिसंवाद होणार आहे. त्यासाठी शिवाजी विद्यापीठातील इंग्रजी अधिविभागातील सहयोगी प्राध्यापक डॉ.

चंद्रकांत लंगरे यांना विशेष साधनव्यक्ती म्हणून निमंत्रित केले आहे. या परिसंवादामध्ये ते 'महात्मा गांधी ऑन सेल्युलॉईड' या विषयावर विचार मांडतील. यासाठी त्यांना जेम्स मॅडिसन विद्यापीठाकडून पंधराशे डॉलर्सचे अनुदान मंजूर झाले आहे. यापूर्वी डॉ. लंगरे यांनी महात्मा गांधी सेंटर फॉर ग्लोबल नॉन-व्हायोलन्स, जेम्स मेडिसन युनिव्हर्सिटी आणि शिवाजी विद्यापीठ यांच्या माध्यमातून राष्ट्रपिता महात्मा गांधींच्या १५० व्या जयंती निमित्ताने गांधी विचार आणि चरित्राचा अभ्यास करणारे दोन खंडीय वैश्विक ग्रंथ प्रा. टेरी बाईटझल यांच्यासोबत संपादित केले आहेत. त्यांना कुलगुरू डॉ. दिगंबर शिर्के, प्र-कुलगुरू डॉ. प्रमोद पाटील, कुलसचिव डॉ. विलास शिंदे यांचे मार्गदर्शन आणि इंग्रजी अधिविभाग प्रमुख डॉ. तृप्ती करेकट्टी सहकार्य लाभले.

# तरुण भारत

## विद्यापीठात शहिद दिनी क्रांतिवीरांना अभिवादन

कोल्हापूर : शिवाजी विद्यापीठात गुरुवारी शहिद दिनी क्रांतिवीर भगतसिंग, राजगुरू, सुखदेव यांना अभिवादन करण्यात आले. प्र कुलगुरू डॉ. प्रमोद पाटील यांच्या हस्ते क्रांतिवीरांच्या प्रतिमांचे पूजन करण्यात आले. यावेळी कुलसचिव व्ही. एन. शिंदे, डॉ. अजितसिंह जाधव, डॉ. श्रीकृष्ण महाजन, डॉ. महादेव देशमुख, डॉ. प्रकाश गायकवाड, डॉ. तानाजी चौगुले, डॉ. शिवलिंगाप्या सपली, डॉ. महेश साळुंखे आदी उपस्थित होते.

# राधिका कळत्रेला अ. भा. आंतरविद्यापीठ महिला सॉफ्टबॉल स्पर्धेमध्ये रौप्य

प्रतिनिधी

वारणानगर

चंडिगड (पंजाब) येथे झालेल्या

अखिल भारतीय

आंतरविद्यापीठ महिला

सॉफ्टबॉल स्पर्धेमध्ये

यशवंतराव चव्हाण

वारणा महाविद्यालयाची

राधिका शिवलिंग कळत्रे

हिने रौप्यपदक

पटकाविले. राधिका ही

शिवाजी विद्यापीठ

संघातून स्पर्धेत खेळली

होती.

या स्पर्धेत १०

विद्यापीठातील महिला संघ सहभागी होते. पंजाब विद्यापीठातील मैदानात ही स्पर्धा झाली. शिवाजी विद्यापीठ महिला संघाने कुरुक्षेत्र विद्यापीठ संघावर ४-२ धावफरकांनी विजय मिळवून अंतिम चार संघात स्थान मिळवत साखळी फेरीत प्रवेश केला. पहिल्या साखळी सामन्यात कालिकत

विद्यापीठचा ४-९ धावफरकांनी पराभव करून दोन गुणांची कमाई केली. दुसऱ्या सामन्यात दिल्ली

विद्यापीठाला १७-९

असे पराभूत केले

अंतिम सामना पंजाब

विद्यापीठ १-० ने

विजय झाला. त्यामुळे

शिवाजी विद्यापीठ

संघाला रौप्य मिळाले.

स्पर्धेत उत्कृष्ट

कामगिरी केल्याबद्दल

राधिकाचे वारणा

परिसरात कौतुक होत

आहे.



राधिकाने आतापर्यंत राजस्थान, वर्धा, औरंगाबाद या ठिकाणी झालेल्या राष्ट्रीय स्पर्धेत सुवर्ण, रौप्य, कांस्य पदके पटकावले आहे. तिला वारणा विभाग शिक्षण मंडळाचे क्रीडा संचालक प्रा. अण्णासो पाटील, क्रांतीकुमार पाटील यांचे मार्गदर्शन लाभले.